



MAAB 1431

مرکز تحقیقات اسلامی (مصنف)

سید لعلماء مولانا السید علی نقی نقوی  
حضرت

دام ظلہ

# امامیہ سن کی ستون دنیائی امت

بِسْمِ اللّٰهِ الرَّحْمٰنِ الرَّحِیْمِ

واقعات کو بلا کا آخری باب "اسیری اہل حرم" ہے  
بسا اوقات یہ اعتراض گوش زد ہوا ہے کہ حضرت  
سید الشہداء کا اہل حرم کو اپنے ساتھ لیجانا اس سفر میں صحت  
کے خلاف تھا۔

موجودہ رسالہ میں اسی اعتراض کے تار و پود کو کھیرا گیا ہے  
اور مذہبی و فلسفی دونوں جہتوں سے اس کا جواب دیا گیا ہے  
امید ہے کہ افراد قوم اس رسالہ کو خرید کر غیر اقوام میں  
تقسیم فرمائیں۔ والسلام  
خادم قوم

سید مصطفیٰ حسن رضوی

www.maablib.org  
آن لائن سکرپٹری امامیہ سن کا اس مکتوب

مجموعہ ۱۳۵۹ھ

بِسْمِ اللّٰهِ الرَّحْمٰنِ الرَّحِیْمِ

# فہرست رسائل امامیہ مشن رسر و لکھنؤ

نمبر	نام رسالہ	نمبر	نام رسالہ	نمبر	نمبر
۱	تاکون حسین کا ترجمہ	۲۱	اسوہ حسینی	۱	۱
۲	تحریر قرآن کی حقیقت تیسرا ایڈیشن	۲۲	جنگ معین	۲	۲
۳	سرور کعبہ	۲۳	تذکرہ حفاظ شیعہ حصہ اول	۳	۳
۴	وجود حجت	۲۴	روم	۴	۴
۵	اصول دین اور قرآن	۲۵	مقصود کعبہ	۵	۵
۶	انکار الفریقین حصہ اول	۲۶	مذہب باب و بہا حصہ دوم	۶	۶
۷	حسین اور اسلام	۲۷	مذہب اور سائنس	۷	۷
۸	ہندی	۲۸	محرکہ کر بلا	۸	۸
۹	انگریزی	۲۹	کر بلا کا مہا یودھ	۹	۹
۱۰	شعہ اور اسلام	۳۰	دی ٹریڈی آف کر بلا انگریزی	۱۰	۱۰
۱۱	دعوت الہی اور قرآن	۳۱	اسلام کی کلیات زندگی	۱۱	۱۱
۱۲	تجارت اور اسلام	۳۲	دور استنباد	۱۲	۱۲
۱۳	اتحاد الفریقین حصہ دوم	۳۳	حقیقت بدار	۱۳	۱۳
۱۴	علی اور کعبہ	۳۴	خطیب آل محمد	۱۴	۱۴
۱۵	رجال بخاری	۳۵	ترویج حدیث	۱۵	۱۵
۱۶	مذہب باب و بہا حصہ اول	۳۶	مطلوب کعبہ	۱۶	۱۶
۱۷	نوروز اور غدیر	۳۷	مخارجہ کر بلا	۱۷	۱۷
۱۸	مجاہدہ کر بلا	۳۸	اسلام کا پیام	۱۸	۱۸
۱۹	کر بلا کا اتم بیدار ہندی	۳۹	دی مسیج آف اسلام انگریزی	۱۹	۱۹
۲۰	دی مارتیڈم آف حسین انگریزی	۴۰	اثبات عزاداری	۲۰	۲۰

بِسْمِ اللّٰهِ الرَّحْمٰنِ الرَّحِیْمِ

اِحْسَدِ اللّٰهَ رَبِّ الْعَالَمِیْنَ وَالصَّلٰوةَ عَلٰی سَیِّدِ الْاَنْبِیَاءِ

وَالْمُرْسَلِیْنَ وَالِدِ الطَّاهِرِیْنَ -

مہتد  
دور فلک میں سیکڑوں ہی واقعات ایسے پیش آتے رہتے  
ہیں جن کے اسباب و علل سمجھنے سے انسانی فکریں عاجز  
رہتی ہیں، جن کے راز ہائے سرسببہ تاخیر ادراک کے لئے عقدہ لائیکل  
ادرجن کے پوشیدہ اسرار و حقائق ہمیشہ سطحی نظروں سے تاریکی و غموض  
کے ظلمات بعضہا فوق بعض، تہ بہ تہ اور طبق اندر طبق پردوں ہی میں  
رہتے ہیں۔

انسانی مردم شماری کی طرح اگر دنیا، نہیں بلکہ ایک ملک، نہیں  
ایک صوبہ، ایک شہر کے دن رات کے چوبیس گھنٹے اور گھنٹوں کے  
اندر ہر دقیقہ اور ہر ثانیہ میں ہونے والے حوادث کا جائزہ لیا جائے  
تو یقیناً ان میں ایسی تعداد زیادہ ہوگی جن کے علل و مصالح سمجھنے سے  
عقل انسانی قاصر رہتا ہے۔

اور در صورتیکہ یہ تمام حوادث ایک مرتب نظام کے ماتحت قادر  
حکیم با شعور و ارادہ ہستی کی طرف استناد رکھتے ہیں یہ کہنے کی گنجائش

باقی نہیں رہتی کہ درحقیقت یہ تمام حوادث جن کے اسباب و علل  
 سمجھنے سے ہماری عقل قاصر رہی ہے بجائے خود مصالیح و حکم سے خالی ہیں  
 اور ایک پیر کہن سال کے مرتعش ہاتھ کی حرکت اور سرسامی مریض کی  
 ہذیبانی گفتگو یا ایک بے شعور اور لاعقل شخص کی نا سمجھی بوجہی حرکات  
 کے مثل ان میں فوائد و اغراض کا پتہ نہیں، بے شک وہ اشخاص جو ان  
 تمام حوادث کو بے حس و ارادہ بے بصیرت طبیعت کا ثمرہ اور  
 ذرات مادہ کے خلط و اختلاط، فعل و انفعال کا نتیجہ سمجھ کر قادر و حکیم  
 علی الاطلاق ہستی کے اعتقاد سے بہ گمان خود مستغنی ہو گئے ہیں، ان کے  
 لیے میدان صاف ہی، ان کا ان افعال کو بے شعور و ارادہ طبیعت  
 کی طرف منسوب کرنا خود ہی اس قسم کے بکھیروں سے نجات کا ضامن ہے  
 اصول و عقائد اور رموز و حقائق کی پہلی بحث و واحد واجب الوجود  
 قادر و مدبر ہستی کے ثبوت کو طے کرنے کے بعد ہی انسان کا قدم ایک نامحدود  
 وسعت سے نکل کر محدود دائرہ میں مقید ہونے پر مجبور ہو جاتا ہے  
 اس کی وسعت رفتار جو اب تک ہر قسم کے قیود سے معرا ہونے کے باعث دنیا  
 کے تیز رفتار ترین اشیاء سے زیادہ تیزی دکھانے کا حوصلہ رکھتی تھی اب اپنے  
 تئیں غیر معمولی قیود کا پابند پا کر اعتدال پر مجبور ہوتی ہے اور راستے  
 کے داہنے بائیں گڑھوں، اناروں، کھولوں سے نپتے ہوئے سیدھے

راستے پر چلنے کے ساتھ ساتھ اس کو بعض ایسے نقطوں پر پہنچ کر رک بھی  
جانا پڑتا ہے کہ جن کے آگے اُس کو چلنے کا رہنہ دکھلانی نہیں دیتا۔

انسان کا قدم ایسے تاریک مواقع پر پہنچ کر ٹھٹھکتا ہی کہ جہاں  
اس کی عقل کا چراغ جھلملانے لگتا ہی، جس کے آگے اُس کو تاریکی کا ایک  
عظیم دریا موجیں مارتا ہو ملتا ہی جس کو طے کرنے سے اُس کے تمام موجودہ

افکار و قویٰ قاصر نظر آتے ہیں، اُس کو ان موقعوں سے دوچار ہونے

کے بعد تہل و فصور کا اعتراف کیے بغیر چارہ کار نظر نہیں آتا اور اُس کو

یہی کہنا پڑتا ہی کہ سبحانک لا علم لنا الا ما علمتنا انک انت العلیم الحکیم

اگر حوادث کائنات میں سے ہر حادثہ کے سبب و علل سے بحث کو انسان اپنا

وطیرہ بنا لے تو اُس کو ایسے مواقع بہت پیش آئیں گے جہاں اُس کو اپنے قصور

کا اعتراف کرتے ہوئے حکیم و قادر ہستی کے مخصوص اسرار و حکم پر محمول ہونے

کی ضرورت پیش آئے گی لیکن چونکہ ان میں سے ہر واقعہ اپنی عظمت و سمیت

کے اعتبار سے اس قابل نہیں ہو کرنا کہ وہ انسانی افکار کو اپنی طرف

توجہ کر لے، ایک ہوا کا جھونکا، و زخمت سے ٹوٹ کر گرنا ہو ارگ اور فضا

میں اڑتے ہوئے ابر کی نقل و حرکت اس قابل کہاں کہ فکر میں اس کی طرف

توجہ ہو جائیں اور دنیا اس کے سبب مصارع کی فکر میں غلطان پہچان ہو

یہ تو ان حوادث و کائنات کا تذکرہ ہے جو عالم کون و فساد میں

رونما ہوتے رہتے ہیں اور جن کا براہ راست تعلق خالق کائنات کے  
 ارادہ و مشیت سے ہے، وہ افعال جو فاعل مختار یعنی انسانی افراد سے  
 سرزد ہوتے ہیں ان میں ایسے افعال کا پایا جانا خلاف توقع نہیں جو مصالح  
 فوائد سے خالی بلکہ اس کے برعکس مضار و مفاسد کا موجب ہوں، اسی  
 لحاظ سے عام افراد انسان کا کوئی طرز عمل انتقاد و اعتراض سے بالاتر  
 نہیں ہے بلکہ بیشتر اشخاص کی سیرت اور ان کے افعال و اعمال اس کے  
 مستحق بھی نہیں کہ ان کی صحت و عدم صحت کی فکر میں بحث و تمحیص کی زحمت  
 کو برداشت کیا جائے۔

لیکن واقعہ کا تعلق اگر ایک ایسی ہستی کے ساتھ ہو جس کی عظمت عام طور  
 پر مسلم ہے تو اس میں اہمیت پیدا ہو جانا ناگزیر ہے اور اس وقت اس کے  
 اسباب و علل اور منافع و فوائد سے بحث عقلا کے افکار کا متفقہ نقطہ نظر  
 بنتا جاتی ہے ایسے واقعات کی اہمیت اس وقت زیادہ ہو جاتی ہے کہ جب  
 وہ کسی مذہبی اعتقاد کا سنگ بنیاد ہوں اور اس وقت بھی کہ جب وہ  
 واقعہ اپنی ندرت اور بے مثالی کے باعث دنیا کے واقعات میں خاص درجہ  
 رکھتا ہو اور اس وقت بھی کہ جب اس پر باہمیت نتائج و آثار کا مرتب  
 سلسلہ قائم ہو اور وہ ایک اہم تاریخی و مدد کا پیش خمیہ ہو ایسے واقعات  
 اگرچہ محیط فلک کی گردش کے ساتھ ساتھ خود فنا ہو جاتے ہیں لیکن اپنے

اسباب و علل کی بحث کو عقلائے زمانہ کے افکار کا ایک نامعلوم مدت کے لئے  
مشغلہ بنا جاتے ہیں

واقعات کو بلا اپنی اہمیت کے اعتبار سے عالم کے واقعات میں اپنی آپ  
مثالی ہیں، ان میں سے ہر واقعہ اُن تمام وجوہ کو لئے ہوئے ہے جو کسی واقعہ  
کو اہم بنانے کے ذمہ دار ہیں، اُن کا تعلق براہِ راست ایک ایسی ہستی  
سے ہے جس کی عظمت شرق و غرب کے کرور ہا انسان کے دلون کو سنبھو  
بنائے ہوئے ہی اور اس حیثیت سے بھی کہ عالم کی ایک مقتدر اور کثیر تعداد  
جماعت (شیعہ) اس مقدس ہستی کو امام مقرر فی الطاعت سمجھتی ہے  
نیز اس حیثیت سے کہ ندرت اور بے مثالی میں اس کی نظیر ازل وابد  
کی حدوں کے درمیاں دیکھنے میں نہیں آئی اور اس حیثیت سے بھی کہ  
وہ عظیم انقلابات و تغیرات کا پیش خیمہ قرار پایا، ان وجوہ کی بنا پر  
پر کوئی تعجب نہیں کہ یہ واقعات صدیاں گزرنے کے بعد بھی برابر افکار  
عقل کے لئے مرکز توجہ بن رہے اور ہمیشہ ہی ان کے اسباب و علل میں  
بحث کا سلسلہ قائم رہا۔

چنانچہ ہمارے سامنے اعتراض یہ پیش ہے کہ حبیب سید الشہدار کو  
معلوم تھا کہ وہ اس سفر میں شہید کیے جائیں گے اور آپ کے بعد اہل حرم  
کی آسیری یقینی ہے تو پھر ان اہلیت کو اپنے ساتھ لے کر نکلنے کے کیا معنی؟

کیا یہ خود اپنے ناموس و عزت کو دشمنوں کے ہاتھوں ہتک حرمت کے  
 لئے دے دینا نہیں ہے اور کیا سیاست و عاقبت اندیشی اس بات کی  
 مقتضی نہ تھی کہ آپ ابن عباسؓ کو دوسرے لوگوں کے مشورہ پر عمل کرتے  
 جو اہل حرم کو مدینہ منورہ میں چھوڑ جانے کے حامی تھے؟

## بحث کا پہلا سُخ

### مذہبی نقطہ نظر

اس موقع پر مجھے بہت سے علمائے مذہب کی طرح یہ کہہ دینا بہت آسان ہے کہ اس  
 قسم کے سوالات کا جن میں ائمہ دین یا انبیاء مرسلین کے طرز عمل پر شک و  
 کا عنوان ہو ہمارے مذہبی اصول کی بناء پر موقع ہی باقی نہیں رہتا  
 ہم کو اولاً قطعاً اور براہین یقینیہ سے ایک ایسے مرکز پر چھوڑ دیا ہے  
 جہاں سے امامت و نبوت و توحید کی کڑیاں اس طرح متصل ہو جاتی  
 ہیں جن کے اندر جدائی ناممکن ہے، ابام پر الزام اُس کی ذات سے  
 تجاوز کر کے رسول تک منتهی ہوتا ہے اور آخر میں ذات احدیت تک  
 سرایت کرتا ہے، عصمت کے مرحلہ کو مخصوص اولاً و براہین کے تحت میں  
 طے کر لینے کے بعد اس کی گنجائش ہی باقی نہیں رہتی کہ ان ذوات مقدسہ

کے افعال کو محل نقد و اعتراض قرار دیا جائے۔ اُن بزرگانِ دین کی مثال بالکل ایک ایسے شخص کی ہے جس کو سلطان نے پورے طور پر جابج کر ایک بڑے منصب کے لیے اہل سمجھ لیا ہو اور اسی اہمیت کی بنا پر اُس کو سفیر بنا کر ایک خاص شہر میں بھیجا ہو کہ وہاں مطلوبہ اعتراض و مقاصد کی تکمیل کرے سلطان کی جانب سے اُس کو ایک مخصوص دستور العمل بھی دے دیا گیا ہو جس سے یکسر موثر و تجاویز کرنے کا اُس کو حق نہیں ہے اسی صورت سے انبیاء و ائمہ اپنے اپنے دور رسالت و امامت میں ایک خاص دستور العمل کے پابند ہیں جس میں ابتدائے دور سے لے کر انتہا تک ہر وقت کی مناسبت سے مخصوص حکم و مصاحح کے ماتحت ایک حکم قرار دیا گیا ہے جس کی پابندی اُن پر فرض ہے۔ اور بعض مواقع پر جہان مفسد کی تکمیل کے لیے قربانی کی ضرورت ہو وہاں جس قسم کی قربانی ضروری ہو وہ بھی اُن کے فرائض میں داخل ہے، ان حکم و اسرار سے جو اس قسم کے احکام کا شمار ہیں رعیت کو بحث کا کوئی حق نہیں ہے۔ مگر یہ طریقہ گفتگو اصولی حیثیت سے کتنا ہی مستحکم ہو جو وہ زمانہ کی آب و ہوا کے ساتھ سازگار نہیں ہے۔

آج کے زمانہ کا معترض اس طرح کا جواب سن کر اپنے اعتراض کی حقیقت کا زیادہ متفق ہو جاتا ہے اور وہ سمجھتا ہے کہ اس کا کوئی جواب ممکن ہی

نہیں ہے اس لیے میں چاہتا ہوں کہ حسین بن علی کی شخصیت پر معترضوں کے  
نقطہ خیال اور زاویہ اعتقاد کے مطابق نظر ڈالوں۔

## بحث کا دوسرا رخ

### فلسفی حیثیت

میں حسین کو صرف اس حیثیت سے دیکھتا ہوں کہ وہ ایک بلند مرتبہ عالی  
نسب باہمت انسان اور ایک محترم قبیلہ (بنی ہاشم) کے بزرگ خاندان  
اور سرشار میں جو اپنے تئیں حسب نسب اور ان اوصاف و کمالات کے باعث  
جو انہیں حاصل ہیں بڑی حد سے زیادہ خلافت و سلطنت کا مستحق سمجھتے ہیں  
اور ان کا مقصد یہ ہے کہ جس صورت سے بھی ہو بڑی حد سے کہ جو بلا استحقاق  
خاصاً نہ طور پر مندرجہ حکومت کا مالک بنا بیٹھا ہے اپنے حق کو حاصل کر لیں  
یا کم سے کم خود بڑی حد کو خلیفہ وقت تسلیم کر کے اس کی بیعت میں داخل نہ ہوں  
جیکہ بڑی حد کے رسوا کے عالم افعال و کتاب سے زیادہ روشن ہیں اور یہ امر  
پایہ ثبوت تک پہنچ چکا کہ اگر نئی یہ اسی صورت سے خلافت اسلامیہ پر  
قابل رہا تو کچھ ہی دن میں شاہراہ اسلامیہ سینٹ و ناہود اور شریعت نبویہ  
کے فرائض و سنن نیا دنیا ہو جائیں گے۔ اسلامی افراد کی آنکھوں پر  
غفلت کے پردے پڑ چکے تھے الناس علی دین ملوک کھم کے نظری

قانون کے مطابق ہر شخص کو اسلامی قانون کی خلاف ورزی میں خاص لذت  
 محسوس ہونے لگی تھی، وہ اشخاص جن کے دل میں احساس مذہبی باقی تھا  
 سلطنت کے خوف اور اپنی کمزوری کے باعث سکوت پر مجبور تھے، ان  
 حالات کے اندر حسین یزیدی سلطنت کا تختہ الٹنے کے لیے کھڑے ہوتے ہیں  
 ان کا آخری نقطہ نظر یہ بھی نہیں کہ خود تخت حکومت پر بیٹھ کر دنیا کے مال و  
 منال اور لذت حیات دنیا سے متمتع ہوں بلکہ ان کا مقصد اصلی یہ ہے  
 کہ امت اسلامیہ کو اس ظالم کے فولادی پنجہ سے رہا کریں جس نے اس  
 کو دنیوی و دنیوی ہر قسم کی ہلاکت میں ڈال رکھا ہے اس کے لیے ضرورت  
 اس امر کی ہے کہ وہ رائے عامہ کو یزید کے خلاف برا فروختہ کر دیں، جمہور  
 مسلمین، تمام رعایا کے سامنے یزید کی اخلاقی لپٹی اور اسلام دشمنی کو مجسم  
 صورت میں پیش کریں اور دنیا کو دکھلا دیں کہ یہ شخص کسی صورت سے  
 سلطنت مسلمین کا حقدار نہیں ہے۔ امام حسین کو اس مقصد کے حصول میں  
 اس سے زیادہ موثر اور نتیجہ خیز کوئی تدبیر نظر نہ آئی کہ وہ اپنے نفس  
 کو خطرات کے مقابلہ میں پیش کر دیں، اپنے تئیں ہر قسم کے مصائب کا نشانہ  
 بنا کر عالم کے سامنے ظالم اور مظلوم کا انتہائی حیرت انگیز مرقع دکھلا دیں  
 جس میں ایک طرف حق و صداقت، رحم و کرم، اخلاص عمل اور وفاء  
 نہایت قدم، جانبازی، صبر و تحمل اور دوسری طرف ظلم و ستم بھٹا کا ر

قساوت قلب، بے حمیتتی، کم ظرفی، وحشیت و حیوانیت کا مکمل نقشہ موجود ہے  
 اور اس کے سبب مسلمانوں کے دلوں پر وہ چوٹ چوٹ پڑے جس کا نتیجہ انقلاب  
 سلطنت کی صورت میں نمایاں ہو، صرف قتل ہو جانا اس مقصد کو پورا  
 نہیں کر سکتا تھا، عرب قوم میں بات پر مٹنا ایک معمولی بات تھی، عربی جانبازوں  
 کی آخری سالین اکثر تلواروں ہی کی چھاؤن میں چلتی تھیں، پھر فرزند رسول  
 بھی اگر اپنی جان سے گزر کر قتل کو منظور کر لیتے تو اس کو کوئی خاص اہمیت  
 عام نفوس میں حاصل نہیں ہو سکتی تھی حسین نے اپنے مقصد کی تکمیل کے لیے  
 اہل حرم کو اپنے ساتھ رکھنا ضروری سمجھا، عورتوں اور بچوں کے ساتھ ہمدردی  
 انسانی طبائع میں فطری طور پر داخل ہے اور بالخصوص عرب قوم میں غیرت و  
 حمیت کے تحت میں یہ جذبہ خصوصیت سے پایا جاتا ہے، فرزند رسول زید  
 اور اس کے ہندہ زرا اتباع سے یقین رکھتے تھے کہ وہ سنبالی خود فتح  
 پنے کے بعد ان بے والی وراثت عورتوں کے ساتھ رحم و کرم کا کچھ بھی خیال  
 نہ کرینگے اور مظالم و مصائب کا سلسلہ ان اہل حرم کے ساتھ ایک طویل  
 مدت تک جاری رہے گا، خاندان رسول کے محذرات مختلف شہروں میں  
 پھرائے جائیں گے، قید خانہ میں مقید کیے جائیں گے اور ان کے ساتھ  
 ہر قسم کا ظلم و ستم روا رکھا جائے گا اس کا اثر یہ ہوگا کہ فوراً انہیں تو کچھ  
 عرصہ کے بعد مسلمانوں کی آنکھیں کھلیں گی اور دلوں میں جذبات حزن و ملال

سے تلامم برپا ہوگا، یقیناً بنی امیہ کی سلطنت تباہ ہوگی حسین اپنے مقصد  
 میں کامیاب ہوئے، ظاہری صورت سے تو زید نے حسین اور ان کے تمام  
 انصار و اعموان کو قتل کر ڈالا لیکن حقیقتہً حسین نے زید اور تمام بنی امیہ  
 کو ان کی پوری سلطنت سمیت قتل کیا، حسین کی فتح ہوئی اور زید کی  
 شکست اور شکست بھی ایسی کہ روز قیامت تک جس کے بعد فتح نصیب نہیں ہو سکتی

## الشیخ کا تبلیغی نقطہ نظر

امام کو معلوم تھا کہ وہ قتل کیے جائیں گے، بے شک معلوم تھا  
 بلکہ یہ بھی معلوم تھا کہ تمام اعموان و انصار اعتراضات ششماہہ سچے بھی  
 باقی نہ رہے گا۔ مردوں میں سوائے ایک بیچارے فرزند کے کوئی نہ بچے گا  
 سب دوپہر کے عرصہ میں قتل ہو جائیں گے، یہ بھی یقینی تھا کہ بنی امیہ  
 آپ کے قتل کو مختلف لباس پہنا کر دنیا کو یہ یقین دلانے کی کوشش کریں گے  
 کہ آپ کا قتل مذہبی قوانین کے لحاظ سے قابل اعتراض نہیں بلکہ اصل  
 کے مطابق ہے اور یہ کہ حسین خلیفہ وقت پر خروج کے باعث اس کے  
 سختی تھے کہ ان کو قتل کیا جائے، عراق میں امیر المؤمنین کی چند روزہ  
 خلافت ظاہریہ کی بدولت اہلبیت رسول کو پہچاننے والے کچھ نہ کچھ  
 تعداد میں موجود تھے لیکن شام نے اسلامی دنیا میں آنکھ کھول کر سوائے

اموی سلاطین اور ان کے جاہ و شہم کے کچھ نہ دیکھا تھا، ان کے کان  
 علی بن ابی طالب پر سب شتم کو نماز کے وظائف اور جمعہ کے خطبوں میں  
 سننے کے عادی تھے اور ان میں سے بیشتر افراد اس مقدس ہستی اور خاندان  
 رسول کے محترم افراد کو پہچانتے ہی نہ تھے ان میں سے ایسے بھی تھے کہ جب  
 ان سے پوچھا جاتا تھا کہ کون شخص ہے جس پر بعد نماز سب شتم کی جاتی  
 ہے؟ تو وہ کہتے تھے لا ادری (صا من نصوص العرب) میرے  
 خیال میں تو یہ یمن کے ڈاکوؤں میں سے کوئی شخص ہے۔ (عقد المرید)  
 ان حالات کی موجودگی میں کوئی شبہ نہیں کہ ادھر حسین قتل ہوتے ادھر  
 وعظین اور خطاب کی زبانیں خلیفہ وقت کے طرز عمل کو سراہنے اور اس کے  
 حق بجانب ثابت کرنے میں مصروف ہو جاتیں اور اس وقت غزالی کا  
 رسوا زمانہ مقولہ (قتل حسین بشرح جلد ۱) بالکل عام افراد میں  
 کی نظر میں حقیقت کا لباس پہن لیتا، اس صورت میں سید الشہداء نے  
 اپنی جان و مال، اولاد و سب کو شرع اسلامی کے احیاء اور اپنی مذہبی  
 خودداری کی ضمانت میں منڈایا لیکن تمہیں اس کا یہ ہوا کہ تاریخ کے  
 ورق اور کتب سیر کے صفحات نے نیرید کو درشل دیگر جنگ آزما ہستیوں  
 کے (غازی اور مجاہد کا لقب دیدیا اور پیکر حقیقت، روح صدقت،  
 امام باقر حسین بن علی دنیا میں ہمیشہ کے لئے مجرم اور باغی مستحق قتل

سمجھ لیے گئے کیا حسین کا تدبیر اس کی اجازت دے سکتا تھا؟ کیا وہ اپنی جان کو ہاتھ سے دیتے ہوئے مقصد کو بھی ہاتھ سے دیتے؟

یہ قتل حسین بن علی کا صرف اُن کا قتل نہ ہوتا بلکہ اُن کی تحریک، اُن کے مقصد، اُن کی ہر و لعزیزی، اُن کی پاکدامنی اور نفسانی صفات و خصوصیات دین اسلام اور شریعت حقہ کے قتل کا مرادف تھا اور اس سے بڑھ کر شہید الشہداء کی شکست کوئی نہیں ہو سکتی تھی۔

امام کے لیے اپنے قتل کے بعد اس مقصد کی حفاظت کا کون سا فریضہ تھا؟ کس پر وہ اعتماد کرتے کہ وہ اُن کی شہادت کے فلسفہ اور اُن کی حقانیت و صداقت کی تبلیغ کے حق کو ادا کرے گا؟ کیا وہ اپنے اعزاء اور انصار پر بھروسہ کرتے؟ وہ تو سب اُن کے سامنے قتل ہو جانے والے تھے۔ کیا وہ بیمار فرزند زین العابدین پر اعتماد کرتے؟ وہ تو خود طوقِ ذر بخیر میں گرفتار اور شدائدِ مرض میں مبتلا تھے اور اُن کا قتل کرنا سخت دل دشمنوں کے لیے معمولی بات تھی، پھر کون تھا جو امام کے بعد اس ہم فریضہ کا ذمہ دار ہو؟ کون دنیا کے سامنے حقانیت و صداقت کو بے نقاب کرے؟ دشمنوں کی حکمتِ علی اور حیدرِ زین کا مکمل شکست دینا اور کھربے کھربے مجھوں میں بازاروں کے اندر پر زور بد قتل تقریروں سے ناواقف افراد کے سامنے حقیقت کو واضح کرنا؟

اُس وقت کو دیکھو اور اُن حالات پر غور سے نظر ڈالو، وہ ہولناک

مواقع ایسے نہ تھے کہ کسی بڑے سے بڑے مرد کے قدم وہاں ٹھہر جاتے  
 فرض بھی کر لیا جائے کہ کوئی مسلمان اپنی جان پر کھیل کر اس موقع پر کھڑا  
 ہوتا تو کیا اس کو اتنی مہلت بھی دی جاتی کہ وہ اپنے فرض کو ادا کر سکے؟  
 کون تھا جو حسین کے مقصد کی تکمیل کرتا؟ بے شک اس مقصد کو پورا کیا  
 تو ان ہی بے والی و وارث عورتوں نے جو قیدی بنا کر شہر بہ شہر پھرائی  
 جا رہی تھیں، جن کے دلوں میں غم و غصہ کی آگ بھڑک رہی تھی، جن کی رگوں  
 میں علوی و فاطمی خون جوش کھا رہا تھا۔ جن کی زبانوں سے نبوی بلاغت  
 اور علوی فصاحت الفاظ کی صورت میں موجزن تھی، انہوں نے وہ کام  
 کیا جو بڑے بڑے پرجگہ مردوں سے نہ ہوتا اور ایسے سخت مواقع پر فریضہ تبلیغ  
 کو ادا کیا جن میں بہادروں کے دل چھوٹ جاتے، فرزند رسول کو معلوم تھا  
 کہ وہ قتل کیے جائیں گے اور حق بے بیگانے آپ کے ساتھ ہیں سب شہید  
 ہوں گے اور مردوں میں کوئی ایسا شخص باقی نہ رہے گا جو اسلامی افراد کے  
 سامنے حقیقت کو بے نقاب کر کے ان کی آنکھوں سے غفلت کے پردے ہٹائے  
 آپ اگر اس ہیرو سے حشم پوشی کرتے اور اپنے بعد کے لئے اس مقصد کا کوئی  
 سرا انجام نہ کر جاتے تو یقیناً آپ کی قربانی غیر مکمل اور عبث رہتی اور اس سے  
 ہماری مقصد تھا وہ حاصل نہ ہوتا، اس نصب العین کی تکمیل کے لئے حضرت  
 کو ہڈرات عصمت کا اپنے ساتھ رکھنا ضروری معلوم ہوا

حضرت کو اس امر کا احساس تھا کہ نبی امیہ اسلامی احکام و قوانین اور عربی عادات و اخلاق سے جتنا بھی تجاوز کریں لیکن یہ نہیں ممکن کہ ان کو بے دالی و وارث عورتوں کے قتل کی ہمت ہو، نہیں ممکن کہ وہ ایک مصیبت زدہ غم رسیدہ عورت کو قتل کریں جس کا قصور صرف اتنا ہو کہ دل کی بھڑاس نکالنے کے لیے اُس نے کچھ الفاظ زبان سے نکالے ہوں، روز عاشورا اگر سپہ دشمنوں کے ہاتھ سے بعض عورتیں اور بچے بھی قتل ہوئے لیکن معرکہ جنگ کے خصوصیات و دیگر اوقات سے مختلف ہیں ابن زیاد اپنے تمام ظلم و جور اور طغیان و سرکشی کے باوجود ہرگز اس امر پر قادر نہ تھا کہ وہ غیر معرکہ جنگ میں ایک سیکس بے بس عورت کا خون بہاتا جو اُس کے سامنے ایک قیدی کی صورت میں کھڑی ہو۔

ملکی قوانین کی شرما شرمی یا عوام کے جذبات کے خیالی سے بھی لیکن وہ کسی عورت کو قتل کرنا تو درکنار ظاہر بہ ظاہر ہاتھ بھی نہیں اٹھا سکتا تھا، دیکھو جب مخدرہ رسالت زینب کبریٰ نے اپنی باطل شکن تقریر سے اُس کے بلکہ تمام اموی حکومت کے کفر و فسق اور خبیث و شقاوت کو طشت از بام کر دیا اور ٹکٹنگ املاک یا ابن ہر جاندہ کے تعریفیہ کلمے نے دنیا کو اُس کی آنکھوں کے سامنے تاریک بنا دیا تو اُس نے چاہا کہ ہاتھ اٹھائے اور زینب کبریٰ سے اُن کے جگر سوز الفاظ کا بدلے لیکن اُسی کے لشکر کا بڑا سردار عمرو بن حریشہ سامنے آگیا اور اُس نے ابن زیاد کو یہ کہہ کر روک دیا کہ عورت کو اُس کی زبان سے

نکلی ہوتی باتوں کی سزا نہیں دی جاتی، ابن زیاد کو یہ کہہ کر ساکت ہو جانا  
 پڑا کہ اے اماتو اھا کیف تجرأت علی، تو نہیں دیکھتا کہ زینب نے میرے ساتھ  
 کتنی بڑی جرات کی، اس میں کوئی شک نہیں کہ حسین اور انصاریوں نے کربلا میں  
 وہ یادگار منورہ پیش کیا جس کا مثل ناممکن ہے، انھوں نے شجاعت و جرات  
 کا مجسمہ بن کر شہادت قدم و استقلال کے وہ جوہر دکھلائے جن کی نظیر تاریخ صفا  
 میں ڈھونڈنے سے نہیں ملتی، شہر آدمی شہر ہزار کے مقابل میں کھڑے  
 ہوئے پھر ان کو کوفہ و شام سے برابر رو پونچنے کی توقع اور ان کو کسی  
 امداد کی امید نہیں، وہ نہر کے کنارے سیر و سیراب۔ اور یہ رگستان میں  
 دو تین دن کے پیلے، آفتاب کی گرمی، لوہے کی تیش، زخموں کی کثرت  
 آنکھوں کے سامنے بچے پیاسے جاں بلب ان تمام حالات کے باوجود پائتبا  
 میں سترزل آتا تو کیا چہروں پر شکن بھی نہ آنے پائی بلکہ جبنا وقت سخت  
 ہوتا جاتا تھا ان کے چہروں کی بجائی، رگون میں خون کی روانی، ارادوں  
 کی پختگی زیادہ ہوتی جاتی تھی، یقیناً بڑا حیرت انگیز، دستہ ناک موقع تھا جس میں  
 ٹھہرنا ان ہی بہاؤوں کا کام تھا لیکن اگر غور کرو تو اس سے زیادہ عظیم اور شہرت انگیز  
 وہ موقع تھا جہاں خاندان رسالت کے مہربان عصمت و طہارت کو کھٹھرتا پڑا  
 تھا اور وہ زید و ابان زیاد کا دربار ہے۔  
 نہاد و کھوتہ سہی اکونہ میں قصر دارالامارہ کے اندر دربار آ رہتے

ابن زیاد تخت حکومت پر فتح و ظفر کے نشہ میں سرشار مٹیھا ہے، تمام ارکانِ دولت، روسائے قبائل، عمال حکومت حاضر ہیں اور سامنے عام ملازمین بارگاہ صفا در صفا دم بخود ایسا وہ ہیں دنیا اپنی تمام ظاہری شان و شوکت کے ساتھ مجسم صورت میں موجود ہے اس حالت میں اس کے اہلیت اور سرگاہ شہد ار لائے جاتے ہیں ان ہی قیدیوں میں عقیلہ جو راز زنیب کبریٰ بھی ہیں۔ اور وہ ایک گوشے میں عام نظروں سے ذرا دور ہٹ کر مٹیھی جاتی ہیں، ابن زیاد کی مکینہ نفسی اس بات کی اجازت نہیں دیتی کہ وہ بلند سمت فائزین کی صورت سے دشمن پر ظفر پانے کے بعد معاف کر دے۔ یا کریم نفس اور باوقار افراد کے طریقہ پر سکوت کا ملے، اس کا دل چاہتا ہے کہ وہ اپنی فتح و ظفر کا زبانی اظہار کر کے ان دیکھے ہوئے دلوں کو اور دکھائے عظمت و جلالت چھپائے سے نہیں چھپتی اس نے حضرت زنیب کو قرآن سے پہچانا اور ضرور پہچانا لیکن صرف خیال خود ہتک حرمت کے لیے جس کا نتیجہ خود اس کی سبکی اور ہتک کی صورت میں ظاہر ہوا، پوچھنے لگا کہ یہ کون عورت ہے جو لوگوں کی نظر بچا کر ددر مٹیھی ہے۔ کسی نے کہا کہ یہ زنیب بنت علی ہیں! اب ابن زیاد کو اپنی فتح و ظفر کے مظاہرے اور زنیب کی شہادت اور دل آزاری کا موقع پیدا ہو گیا۔

ابن زیاد۔ کیوں زنیب دیکھا خدا نے تمہارے بھائی اور ان کے باغی ساتھیوں

کے ساتھ کیا سلوک کیا۔ اس سوال کا جواب ایک ستم رسیدہ عورت جو قیدی

کی صورت میں ہو کیا دے سکتی ہے؟ کیا اس کے دل میں اتنی طاقت، زبان میں اتنی قوت باقی رہ سکتی ہے کہ وہ جو اب سنجیدگی کے ساتھ دے لیکن ذرا ان لفظوں

میں غور کرو جو زینب کبریٰ نے جواب کی صورت میں کہیں، ان میں کہیں اضطراب خوف، بے صبری، ناکجھی کی جھلک ہے؟ میں تو اچھا ہی اچھا دیکھا، یہ وہ لوگ تھے

جن پر قتل ہونا خط تقدیر نے لکھ دیا تھا، وہ اپنے پیروں سے اپنے مقتل کی طرف گئے

اور وہ دن دور نہیں کہ جب خدا کے سامنے تیرا اور ان کا مقابلہ ہوگا اور

تجھ کو جواب دہی کرنا ہوگی اس وقت دیکھنا کہ فتح کس کی ہے؟

زینب کے یہ جملے معانی کا دفتر اپنے دامن میں لیے ہوئے ہیں، فلسفہ منطوقیت

کے تمام نکات و سررار ان چند کلموں میں مضمر اور عقیدہ معاد اور دار آخرت کی

تبلیغ ان کا مخصوص جوہر ہے۔

ابن زیاد کے لیے سنجیدہ بحث کا دروازہ بند تھا، اس کی زبان رک چکی تھی

اس کی تمام ظاہری شان و شوکت، دولت و ثروت ان الفاظ کا جواب دینے

کیلئے کا آنے والی نہیں تھی اس کو سب و شتم اور عامیانہ گفتگو کے سوا چارہ کا نظر نہ کیا

ابن زیاد خدا کا شکر کہ تم لوگوں کو قتل کیا، تمہیں رسوا کیا اور تمہاری

باتوں کو چھوٹ ظاہر کر دیا۔ اس کے جواب میں کیا زینب بھی ایسی ہی غیر سنجیدہ

اور انسانیت سے گری ہوئی تقریر کرتی؟ لا الہ الا اللہ! زینب کی شان

اس سے ارفع و اجل تھی، وہ اس موقع پر باطل کا مقابلہ حق سے،

لغوی باتوں کا جواب دلیل و برہان سے دے رہی تھیں انھوں نے کتنی شاندار لفظوں میں جواب دیا جن پر بلاغت شمار ہو رہی ہے۔

”رُسوا وہ ہوتا ہے جو فاسق ہو اور جھوٹ اس کا کھٹنا ہے جس کو سچائی

کا لحاظ نہ ہو اور وہ ہم نہیں ہمارا غیر ہے“ حسین و انصار حسین نے ظہر عاشور دشمنوں کا مقابلہ کیا، ان کے ہاتھوں میں چلتی ہوئی تلواریں تھیں، ان کے دوست

پر باڑہ دار نیزے تھے، عزت ان پر سایہ نلگن اور شرف ان کے ہمراہ تھا،

ان میں سے ایک اس وقت تک قتل ہوتا تھا جب وہ دشمنوں میں سے سیکڑوں

کو قتل کر لیتا تھا، وہ خوش تھے، ان کے لبوں پر تبسم تھا صرف اس خیال سے

کہ تھوڑی دیر میں وہ دنیوی آلام سے نجات حاصل کر کے ہمیشہ ہمیشہ کے لیے

جنت الفردوس میں جا کر قیام کرنے والے ہیں۔ یہ اس موقف کی صورت تھی

جہاں شہدائے کربلا کو کھڑا ہونا پڑا تھا لیکن وہ موقع جو زینب کبریٰ اور ان

کے ساتھ کی مخدرات عصمت کو برداشت کرنا پڑا اس سے مختلف ہی، وہ دربار

ابن زیاد میں قیدی کی صورت میں کھڑی تھیں، وہ نظر اٹھا کر جہد دیکھتی تھیں

سوائے شہادت کرنے والے دشمنوں اور ہنس ہنس کر طعن و تشنیع کرنے والے

اشقیاء کے کوئی نظر نہ آتا تھا، ان کی آنکھوں کے سامنے وہ جفاکارا شخص

موجود تھے جن کی تلواروں نے ان کے جوان فرزندوں، بھائی بھتیجوں کو

مکڑے مکڑے کیا تھا، وہ اپنے تئیں ایک ایسے مقام پر قیدی کی صورت

میں دیکھ رہی تھیں جہاں وہ ایک وقت میں سلطنت کر چکی تھیں۔

یہ تمام باتیں وہ ہیں جو انسان کو بے قابو، عقل و حواس کو مختل اور

زبان و دل کو بے طاقت بنا دیتی ہیں، جن کی موجودگی میں شجاع ترین

انسان ایک کلمہ زبان سے کہنے کے قابل نہیں ہو کرتا۔

زینب کبریٰ سلام اللہ علیہا کے ان خصوصیات و حالات کو دیکھتے ہوئے

کیا کسی شخص کو یہ کہنے میں جھجکت ہو سکتی ہے کہ انھوں نے دربار ابن زیاد میں

جس منزل کو طے کیا وہ اس مرحلہ سے زیادہ دشوار تھی جس کو انصار سید الشہداء

نے کر بلا کے میدان میں قطع کیا ہے تاریخی حالات کو دیکھتے ہوئے کیا کوئی شخص

دعویٰ کر سکتا ہے کہ ان طاقت ربا اور ہمت شکن حالات کی موجودگی میں

ابن زیاد کے سامنے زینب کی زبان میں لگنت یا ان کے دل میں کسی قسم کا اضطراب

یا ان پر کسی طرح کے خوف و دہشت کا اثر تھا؟ کیا یہ واقعہ نہیں کہ انھوں نے

اس موقع پر ایسی بے حقائق تقریریں کیں جن کو اگر ایک فارغ البال اور

مطمئن شخص کئی سات دن کی فکر میں تیار کرتا تب بھی وہ اپنی نوعیت میں یادگار

کی حیثیت رکھتیں پھر جناب زینب نے تو ہزاروں اشخاص کے مجمع میں ایسے

موقع پر ان خطبوں کو ارشاد فرمایا تھا جب وہ مصائب اور شدائد کے

بتیس دانتوں میں زبان کی طرح گھری ہوئی تھیں، جبکہ مظالم کی چکی

ان پر چل رہی تھی اور ان کی زندگی کا مشکل ترین موقع تھا، آخر ابن زیاد

نے جب پوری طرح سمجھ لیا کہ زنیب پر اس کی سلطوت و شوکت کا ذرہ  
 برابر اثر نہیں ہے اور یہ اندیشہ پیدا ہوا کہ ان کی باتیں رائے عامہ کو اس  
 کے خلاف منقلب نہ کر دین اور اس کی رسوائی اور نصیحت میں نقاب خفا کے جو  
 کھوڑے بہت تار باتی ہیں وہ بھی معدوم نہ ہو جائیں تو اس کو تقریر کا رخ  
 بدلنا پڑا اور آخری لفظین جو اس کی زبان سے نکلیں وہ یہ تھیں (عمری انھا  
 استجاعتا و لقل کان ابوہا اسجع منھا) خدا کی قسم زنیب بڑی عبارت آرائی  
 کرنوالی ہیں اور ان کے باپ تو ان سے زیادہ عبارت آرائی میں کامل تھے۔

نہیں نہیں لے ابن مرجانہ از زنیب صرف عبارت آرائی کرنوالی نہیں ہیں۔ وہ  
 ثبات و استقلال کا مجسمہ، حقانیت و صداقت کا پیکر ہیں وہ حکومت جاہلہ اور سلطنت  
 ظالمہ کے مقابل حق کی آواز بلند کرنے کی امانتدار ہیں وہ علی بن ابی طالب کی  
 یادگار ہیں جنہوں نے دنیا کو فصاحت و بلاغت اور شجاعت و جرأت کا سبق  
 دیا گوہ معصومہ کبریٰ فاطمہ زہرا کی بیٹی ہیں جن کی عصمت و طہارت پر آئیے  
 قطرے مہر تصدیق ثبت کر دی ہے۔ نہ مرجانہ اور سمیہ یا ہند جگر خوارہ جن کے  
 رسوا عالم و اوقات سے تاریخ کی پشیمانی عرق النفعالی سے تر ہے۔

زنیب کی یہ شجاعت و جرأت ایک مرتبہ دو مرتبہ سے مخصوص نہیں بلکہ  
 اس کا ظہور ہر اس موقع پر ہوتا رہا کہ جب مشکلات کا ہجوم اور مصائب کا اثر و  
 تھا۔ جبکہ تماشائیوں سے بازار کوٹھے، برآمدے مملو تھے۔ کوفہ میں داخل

کے وقت، کوفہ سے نکلنے کے موقع پر راستے میں، بازار شام کے اندر مناسب  
 موقع پر زینب کی زبان فریضہ تبلیغ میں گویا تھی۔ انھوں نے حق کے واضح کرنے  
 میں کوئی دقیقہ باقی نہیں رکھا انھوں نے ہر موقع پر ایسی تقریر کی جو کسی ایسے خطیب  
 سے بھی ناممکن ہے جس کے لیے تمام خاطر جمعی اور راحت و اطمینان کے اسباب جو ہوں  
 قید یوں کا قافلہ کوفہ میں پہنچا، اُس صورت میں کہ جس سے پتھر کا دل بھی  
 گھل جائے، زمان کوفہ نے فطرتاً ہیچین ہو کر رونا شروع کیا، سید سجاد نے ضعف و  
 مرض کے باعث تقریر ہوئی آواز میں کہا "تم ہی لوگوں نے تو ہمارا خون بہایا  
 اب تمھاری عورتیں ہمارے حال پر روتی ہیں، ہمارا تمھارا فیصلہ روز جزا خدا سپرد  
 پھر ذرا واقعہ کی درد انگیزی بڑھی اور مردوزن ہم آواز ہو کر رونے لگے  
 امام نے فرمایا "تم لوگ ہمارے لیے روتے فوج کرتے ہو پھر آخر ہم کو قتل  
 کس نے کیا ہے؟"

بشر بن خزم اسدی نقل ہے کہ اس موقع پر زینب بنت علی نے مجمع کی  
 طرف رخ کیا اور تقریر شروع کی، میں نے آج تک کسی پردہ نشین عورت کو اتنی  
 پر زور تقریر کرتے ہوئے نہ سنا تھا۔ گویا علی بن ابی طالب اکھڑے ہوئے  
 تقریر کر رہے تھے۔ انھوں نے لوگوں کی طرف سکوت کا اشارہ کیا جس کے ساتھ ہی  
 ہر طرف خاموشی چھا گئی، انھوں نے کہا۔

"حمد کا ستی خدا ہی اور صلوات کا سلام میرے پروردگار محمد مصطفیٰ، اور ان کی

عترت کے ساتھ مخصوص ہی سے اہل کوفہ، اے اہل مکہ و دغا تم روتے ہو؟  
 خدا کرے ان آنسوؤں کو تھمنا نصیب ہو اور ان نوحہ و فریاد کی آوازوں  
 میں سکون نہ ہونے پائے (آپ کی تقریر کا سلسلہ جاری رہا یہاں تک کہ فرمایا)  
 کیا تم سچ مچ آنسو بہا رہے ہو اور چیخیں مار مار کر رو رہے ہو؟ بے شک تم اسی کے  
 مستحق ہو۔ جتنا ممکن ہو زیادہ روؤ اور منہ ہی کو کم آنے دو تم سمجھے بھی کہ سو خدا  
 کے جگر کو کیسے تم نے چاک کر دیا اور ان کے گھرانے کی کسی عزیز خواتین کو تم نے بے پردہ  
 کیا اور ان کا کیا خون تم نے زمین پر بہایا اور ان کی کتنی بڑی ہتک حرمت تم نے  
 کی؟ کیا تم کو اس بات پر تعجب ہی کہ آسمان سے سخت برسا؟ یہ تو کچھ نہیں! آخرت  
 کا عذاب بہت سخت ہی اور اس وقت تمہارا کوئی مددگار نہ ہوگا اس چند روزہ  
 مہلت کے زمانہ سے مغرور نہ ہونا، خدا کو جلد بازی کی ضرورت نہیں، نہ موقع  
 نکلنے کا خوف ہی، وہ یقیناً تمہاری تاک میں لگا رہے گا۔

راوی ناقل ہے کہ میں نے لوگوں کو دیکھا ہے ہوش و حواس و انتوں میں  
 انگلیاں دبائے ہوئے رہے تھے اور ایک بڑھے کو میں نے روتے ہوئے دیکھا  
 وہ کہہ رہا تھا "میرے ماں باپ تم لوگوں پر نثار، تمہارے بوڑھے تمام دنیا کے  
 بوڑھوں سے بہتر اور تمہارے جوان تمام جوانوں سے بہتر اور تمہاری  
 عورتیں تمام عورتوں میں افضل و بہتر اور تمہاری نسل تمام جہان کی نسل سے  
 بہتر ہے، نہ وہ کبھی ذلیل ہو سکتی ہے نہ رسوا"

پھرام کثوم نے ایک فصیح و بلیغ خطبہ کہا اور ان کے بعد فاطمہ بنت محمد  
 نے تقریر کی راحمد لله عدد الرمل والحصى وذئبة العرش الى الثرى الخ  
 یہ اس وقت کا تذکرہ ہے جب یہ قافلہ بے پردہ مکمل و کجاوہ کے اندر کو فہ  
 میں جا رہا تھا یا دربار میں لایا گیا تھا، لیکن اب ذرا آگے بڑھ کر دربار  
 یزدی پر ایک نظر ڈالو اور دیکھو یہ قافلہ اس دربار میں کس طرح لایا جاتا ہے۔  
 یزدی سر پر حکومت پر دو نشوں میں سرشار مٹی، ایک نشہ شراب  
 دوسرے نشہ قح و ظفر اور اس کے گرد طوغیت بنی امیہ و بنی عبدالمطلب، ارکان  
 دولت طلانی و تقرنی کہ سیوں پر حریر و دیبا کے لباسوں میں ملبوس مجتمع ہیں  
 شراب کے دور چل رہے ہیں اور دولت و ثروت، طرب و نشاط کا نقشہ کھینچا  
 ہوا ہے، اس حالت میں خاندان رسالت کی عہد میں اور نچے رسوں میں  
 بندھے ہوئے دربار میں لائے جاتے ہیں، اس وقت یزدی کے مسرت و نشاط  
 کا پارہ ذرا اونچا ہو جاتا ہے۔ اور وہ اس بات کی آرزو کرنے لگتا ہے کہ کاش جنگ  
 بدمیں لشکر اسلام کے ہاتھوں سے قتل ہو نیوالے اس کے بزرگ ہوتے اور وہ دیکھ لیتے  
 کہ خاندان رسالت سے ان کا بدلہ کس طرح سے لیا گیا ولایت اشیاخی بید و شہد  
 یہ موقع وہ تھا کہ معصومہ صغریٰ زینب کبریٰ کھڑی ہوئیں اور وہ تقریر شروع کی  
 میں یزدی کے تمام جاہ و جلال کی عمارت کو منسزل کر دیا، ان الفاظ کو غور سے  
 سنو اور دیکھو ان الفاظ اور ان کے معانی کی شان و شوکت اور پُر زور طاقت

کس طرح نیرید کو اُس کے تمام جبروت سمیت پرکاش سے زیادہ بے وقعت ثابت  
 کر دیتی ہے۔!! زینب سلام اللہ علیہا کھڑی ہوئیں اور کہا "کتنا سچا ہے میرے  
 پروردگار کا ارشاد (ثم کان عاقبة الذین اساءوا السوی ان کذبوا  
 بایات اللہ کاذبا بھالیستھزؤن) "آخر میں ان لوگوں کی جھجوں نے برے  
 اعمال کیے یہ نوبت پہنچی کہ انھوں نے آیات خدا کی تکذیب کی اور وہ ان کی ہنسی  
 اڑاتے تھے" تو نے اے نیرید کیا یہ گمان کیا کہ جب تو نے ہم پر زمین و آسمان کے  
 تمام رستوں کو بند کر دیا اور ہماری حالت یہ پہنچی کہ تیرے سامنے قیدیوں کی  
 طرح لائے جائیں تو اس سے خدا کی نظر میں ہماری حقارت اور تیری کچھ عزت  
 ہوگئی اور یہ کہ تیری کامیابی تیرے رفعت مراتب کے باعث تھی؟ اس خیال سے  
 تیری ناک چڑھ گئی اور تو خوش ہو ہو کر دغور و تکبر کے ساتھ اپنے شانوں  
 پر نظر ڈالنے لگا جب تو نے دیکھا کہ دنیا تیرے حکم کی پابند اور امور مملکت منظم  
 مرتب ہیں اور ہماری سلطنت و حکومت تیرے لئے تمام خطرات سے صاف ہوگئی  
 کیا تو بھول گیا قول خدا کو کہ نہ خیال کریں۔ وہ لوگ جنھوں نے کفر اختیار  
 کیا کہ ہم جو ان کو مہلت دیتے ہیں وہ ان کے لئے اچھی بات ہی ہم تو ان کو  
 مہلت دیتے ہیں اس لئے کہ وہ خوب دل کھول کر گناہ کریں اور آخر ان کے  
 لئے حقارت آمیز سزا مقرر ہی کیا انصاف کا اقتضا یہی ہے کہ تو اپنی عورتوں  
 کنبوں کو تو پردے میں رکھے ہوئے ہے اور دخترانِ رسوٰل کو قیدیوں کی

صورت میں در بدر پھرتا ہی پھر اُس پر بڑی بیباکی اور جرأت کے ساتھ کہتا ہے  
 رلاھلو او استھلو اضحوا اگر بدر میں مارے جانے والے بزرگ اس کو دیکھتے  
 تو خوشی کے مارے چیخ اٹھتے۔

تو اپنے بزرگوں کو خیال خود پکارتا ہی، گھبرا نہیں ٹھوڑے ہی دن میں تو بھی  
 اسی گھاٹ پر پہنچے گا اور یقیناً اس وقت تو آرزو کرے گا کہ کاش تیرے ہاتھ  
 شل اور زبان گنگ ہوتی اور تو نے جو کچھ کہا اُس کو نہ کہتا اور جو کیا اُس کو  
 نہ کرتا، تیرے لئے اس سے بڑھ کر کیا ہو گا کہ خدا فیصلہ کرنے والا اور محمد مصطفیٰ  
 تیرے مقابل میں مدعی اور روح الامین اُن کی پشت پناہ اور مددگار ہوں گے  
 اُس وقت اُن لوگوں کو بھی جنھوں نے تیرے افعال کی تائید کی اور تیرا ساتھ  
 دے کر مسلمانوں کی گردنوں پر مسلط کیا معلوم ہو گا کہ ظالمین کو کیا برا بدلا دیا جاتا ہے  
 کیا کسی مصلوب یا مضمون نگار کا قلم زبرد کی حالت اور فتح و ظفر کے باعث اُس  
 کے خوشی و نشاط اور غرور و تکبر کی تصویر پر موقع اس موثر انداز سے کھینچ سکتا  
 ہے جس صورت کے زینب کبریٰ نے اس مختصر وقت میں کھینچی تھی؟ کیا کسی مد اعظ  
 شیرین زبان اور مبلغ کی یہ طاقت تھی کہ وہ اُس موقع پر زبرد کے بڑھتے ہوئے  
 سرکشی و تمرد کے پارے کو اس صورت سے گھاتا؟

کیا اپنے طاقت ور اور مالک تاج و تخت دشمن کے مقابل میں اپنی عظمت و  
 جاہ و جلال کا بیان اس وقت پر ممکن تھا کہ جب ظاہری اسباب کو دیکھتے ہوئے

عزت و احترام کے تمام حیثیات مفقود اور ذلت و اہانت کے تمام اعتبارات  
 موجود ہیں؟ یہ حق کی طاقت تھی جس نے اس وقت یزید کے سر کو خم کر دیا  
 حضرت زینب نے اتنے ہی پر اکتفا نہیں کی بلکہ چاہا کہ خود اس کو اور اس کے  
 ہم نشین اہل دربار کو حق کا جاہ و جلال اور باطل کی سچی بے وقعتی اور کم قدری  
 مجسم صورت سے دکھلا دین اور یہ کہ کس طرح جو ہر حقیقت کی مالک ہستیاں قوت و  
 سلطنت اور خون و ہیبت کے اسباب کی طرف ذرہ برابر پورا نہیں کرتیں انہوں  
 نے چاہا کہ خود یزید کو اس کی کم قدری اور بے حقیقتی، پست فطرتی اور بے بصاعتی  
 حسب و نسب کی پستی کا احساس کرادیں اور دکھلا دیں کہ وہ خود اس سے  
 اجل و ارفع ہیں کہ اس سے بات تک کرنا پسند کریں، ارشاد ہوتا ہے۔

”اگرچہ انقلابات زمانہ نے یہ نوبت پہنچا دی کہ میں تجھ سے بات کر رہی  
 ہوں حالانکہ میں تیری قدر و منزلت کو بہت کم جانتی ہوں اور تیری توجیح  
 و سرزنش کو اپنے لیے بڑی مصیبت سمجھتی ہوں لیکن کروں کیا کہ دل بھرا ہوا ہے  
 اور کلیجہ میں آگ لگی ہے۔ کتنے تعجب کی بات ہے کہ خدا پرست افراد شیطانی لشکر

کا ہاتھوں قتل ہوں!!“

اس کے بعد حضرت زینب نے چاہا کہ صریح طور پر فلسفہ مطلوبیت اور اس کے

نتائج اور ظاہری فتح میں شکست اور شکست میں فتح کا پہلو اور ظاہری استنبا  
 کا انجام کی حیثیت سے معکوس نتیجہ واضح کر کے بیان کر دیں اور تبادلیں

کہ مقصد میں کامیابی اور نتیجہ کی خوشگوار سی ان کے لیے تمام مشکلات کو آسان  
 کیے ہوئے ہے یہی وہ نکتہ ہے جس کے بیان میں اہل قلم بسبب سے بسبب متنا  
 لکھے ہیں اور جس پر حسنی سیاست کی حقانیت و صداقت کا دار و مدار ہے۔

فرماتی ہیں۔ "اچھا لے زیادہ بھلو قسم ہے" تو کوئی دقیقہ اٹھا نہ رکھ اور اپنی  
 پوری کوشش کو صرف اپنی تمام جدوجہد کو ختم کر دے لیکن (یاد رکھ) خدا  
 کی قسم تو ہمارے ذکر کو محو، ہماری زندگی کو فنا نہیں کر سکتا اور نہ ہمارے  
 اصلی مقصد تک تو پہنچ سکتا ہے، اس واقعہ کا تنگ و عار کچھ پر قیامت تک باقی  
 رہے گا اور تو کبھی اس کو دھونہیں سکتا۔ تیری رائے یقیناً غلطی پر، تیرے ایام  
 زندگی بہت محدود۔ تیرے ارد گرد کا مجمع بہت جلد تتر بتر ہونے والا ہے،  
 وہ دن بہت نزدیک ہے جب منادی کی آواز بلند ہوگی اَللّٰهُمَّ عَلَيَّ الْعَيْنِ  
 شکر ہے اس خدا کا جس نے ہمارے پیشرو بزرگوں کا انجام سعادت کے  
 ساتھ اور ہمارے آخری بزرگ کا انجام شہادت و رحمت کے ساتھ مقرر کیا  
 اور وہ ہمارے لیے کافی اور بہترین ناصر و معین ہے۔

یہ مختصر اقتباسات تھے اس طویل خطبہ کے جو بلاغت و فصاحت کے  
 اعتبار سے ایک معجزہ ہے، اس کے الفاظ کی طاقت اور عبارت کا لطف  
 انجام ہماری اردو زبان میں کہاں؟ ہم اس کے معنوی مفاد کو اپنی لفظوں  
 میں پیش کر کے ہیں۔ کیا اس میں کوئی شک ہو سکتا ہے کہ اس تقریر کا ہر فقرہ

یزید کے لئے ہزار ہزار تلواروں اور نیزوں کے زخم سے زیادہ سخت تھا اور کیا اس کا انکار کیا جاسکتا ہے کہ یہ خطبہ اور اس کے ایسے دیگر خطبے جن کو تاریخ نے ہم تک پہنچایا ہے یا نہیں وہ ہی ایسے پُر طاقت لفظ تھے جنہوں نے یزید اور بنی امیہ کے تخت حکومت کو الٹ کر ان کو نیست و نابود کر دیا۔  
 کیا یہ واقعہ نہیں کہ امام حسینؑ اور ان کے انصار واقارب کے قتل ہو چکے کے بعد ان مخدرات عصمت کا ایسے ایسے ہولناک موقعوں پر قیام اور ان کے حقائق و واقعات سے مملو خطبے نہ ہوتے تو حسینؑ کا قتل بالکل بے اثر اور ان کا خون رائگاں ہو جاتا۔ نہ اسلامی دنیا میں اس کی کوئی اہمیت ہوتی۔ نہ کسی شخص میں جذبہ انتقام پیدا ہوتا۔

ان کا قتل بالکل عبد اللہ بن زبیر اور اس کے بھائی مصعب کے قتل کی صورت اختیار کر لیتا جس سے نہ کوئی مقصد حاصل ہوا نہ اس کا بدلہ لیا گیا لیکن جس کے قتل نے عالمِ اسلامی میں آگ لگا دی ان مخدرات عصمت کا قید سے رہا ہو کر مدینہ پہنچنا تھا کہ اموی سلطنت میں انقلاب کے سبب پیدا ہونے لگے، گو نہ میں جمیعت تو ابین سلیمان بن صرد خزاعی اور ان کے ساتھیوں سے لے کر لہو کے واقعات سب اسی اثر کا نتیجہ تھے جو اہل حرم کے درود کو نہ کے بعد سے لوگوں کے قلوب میں راسخ ہو گیا، یزید و ابن زیاد کو ایک دن ہی چین سے بیٹھا نہیں نہ ہوا، اموی سلطنت نیست و نابود ہوئی اور اس طرح کہ قیامت تک

دولاجی

کوئی اس کا نام لیرا پیدا نہ ہوگا۔


حسین بن علی زندہ ہیں۔ ان کی تحریک بھی قیامت تک زندہ ہے۔ لیکن  
 یزید و اعمان یزید قنا ہوئے اور ان کے نام و نشان بھی ہمیشہ کے لیے محو ہو گئے  
 اسی مقصد کی تکمیل کے لیے سید الشہداء اہل حرم کو اپنے ساتھ لائے تھے۔  
 اور یہی وہ عظیم ربانی سیاست اور انجامِ نبوی تھی جس نے ایک مرتب و منظم سلطنت  
 کی بنیادوں کو چند روز کے اندر متزلزل کر دیا،

دنیا نے حسین کو اب تک نہیں پہچانا ہے، وہ ان کے تدبیر و سیاسی سوجھ  
 بوجھ کو شبہ کی نظر سے دیکھتی ہے، وہ اہل حرم کے اس سفر میں اپنے ساتھ لائے  
 کو نا عاقبت اندیشی سے تعبیر کرتی ہے، لیکن تاریخی حقائق میں غور و فکر ایسے  
 اعتراضات کو پاؤں پر اٹا بت کرنے کے لیے کافی ہے۔

کہ با میں حسین بن علی کا ہر طرز عمل عظیم حکم و اسرار کا سرمایہ دار تھا،  
 دیکھنے کے لیے آنکھ اور سمجھنے کے لیے دل کی ضرورت ہے۔

(تمام شد)

maablib.org



نمبر	نمبر	نام رسالہ	نمبر	نمبر	نام رسالہ	نمبر
۱	۱	ابو الائمہ کے تعلیمات	۵۲	۱	مسند فذک	۴۱
۲	۱	حسین کا پیغام عالم انسانیت کا نام	۵۴	۱	تاجدار کعبہ	۴۲
۳	۲	اسلامی عقائد	۵۸	۱	خلافت و امامت حصہ اول	۴۳
۴	۱	آثار باقیہ	۵۹	۱	دوم	۴۴
۵	۱	صحیفہ سجادہ کی عظمت	۶۰	۱	سوم	۴۵
۶	۲	خلافت و امامت حصہ پنجم	۶۱	۱	تحقیق اذان	۴۶
۷	۸	خدا کی معرفت	۶۲	۱	ذوالجناب	۴۷
۸	۱	شہدائے کربلا حصہ سوم	۶۳	۱	شہدائے کربلا حصہ اول	۴۸
۹	۸	خلافت و امامت حصہ ششم	۶۴	۱	کربلا کا مہاسم ہندی	۴۹
۱۰	۲	دی لاسٹ میسج آف حسین	۶۵	۱	حسین انڈی پلین آن کربلا انگریزی	۵۰
۱۱	زیر عین	آئینہ حقیقت مع نقد و تبصرہ	۶۶	۱	مشہد اعظم	۵۱
۱۲	۱	شہیوں کی تازہ زندگی	۶۷	۸	لا تفر وانی الارض	۵۲
۱۳	عمر	صحیفہ اعمال	۶۸	۱	منج البلاغہ کا استناد	۵۳
۱۴	۱	قدر شہید اور تبلیغ	۶۹	۱	خلافت و امامت حصہ چہارم	۵۴
۱۵	۱	اسیری اہل حرم	۷۰	۱	شہدائے کربلا حصہ دوم	۵۵

## فہرست ایامیہ سن یک ہجری لکھنؤ

نمبر	نمبر	نام کتاب	قیمت	نمبر	نام کتاب	نمبر
۱	۱	وجیزۃ الاحکام	۱۰	۱	الشہید	۱
۲	۲	صحیفہ تجلی	۲	۲	کائنات قبل از اسلام	۲
۳	۲	محل عصمت	۸	۳	تاجان حسین کی گرفتاری	۳
۴	۸	رجال بخاری	عمر	۴	منج و بیستناات	۴

شماره	نام کتاب	قیمت	شماره	قیمت	نام کتاب	شماره
۹	رسول کی بی بی	۲	۲۹	۲	حائل شریف مترجمہ مولانا فرما	۹
۱۰	تاریخ از دہلی	۸		۸	علی صاحب	۱۰
۱۱	الہامی نکات	۱۳	۳۰	۱۳	وظائف الامرار	۱۱
۱۲	شہید اسلام	۱۱	۳۱	۱۱	ذخیرہ مناقب	۱۲
۱۳	تالی زہرا	۱۱	۳۲	۱۱	تاریخ احمدی	۱۳
کتاب احادیث						
۱۴	کشف المحجوب	۱۱	۳۳	۱۱	تحفہ احمدیہ	۱۴
۱۵	۲۰ مخلصین	۱۱	۳۴	۱۱	تحفہ العوام	۱۵
۱۶	مجلس العارفین	۱۱	۳۵	۱۱	مختار المائل	۱۶
۱۷	ترغیب الاحسان	۱۱	۳۶	۱۱	حیات القلوب اردو	۱۷
۱۸	جوہر الیمان	۱۱	۳۷	۱۱	اسم اعظم	۱۸
۱۹	مفتاح الیمان	۱۱	۳۸	۱۱	ذکر العباس	۱۹
۲۰	مفتاح الیمان	۱۱	۳۹	۱۱	سوانح امیر مختار	۲۰
۲۱	مفتاح الیمان	۱۱	۴۰	۱۱	چودہ معصوم	۲۱
۲۲	مفتاح الیمان	۱۱	۴۱	۱۱	ان ان اعظم	۲۲
کتاب تعلیم اطفال						
۲۳	امین الذاکرین	۱۱	۴۲	۱۱	تحفہ منظورجیہ	۲۳
۲۴	سین الذاکرین	۱۱	۴۳	۱۱	بنیاد اعتقاد	۲۴
۲۵	شریحہ العاصب	۱۱	۴۴	۱۱	عقائد اشعریہ	۲۵
۲۶	مجلس یازد القہر ماتم	۱۱	۴۵	۱۱	امریل دین مولفہ مولوی سہیل	۲۶
۲۷	ترتیبہ العاصب	۱۱		۱۱	صاحب قبلہ مرحوم	۲۷
۲۸	مفتاح الیمان	۱۱		۱۱		۲۸
۲۹	کتاب العاصب	۱۱		۱۱		۲۹

کتابوں میں سے طلب فرمائیے (دینجر)

محمد شاکت حسین صاحب پبلشر سید مصطفیٰ احسن رضوی سکریٹری انامریشی جسر دہلی